

Molla Nəsrəddin



ملا ناصر الدين

Hazırladı: Cavid Ağa


اغ آ دی واج : ى دال رضا ح

مَلَّا نَصِّالِلْلَّهُنْ

№1 Qiyməti 12 qəpik.

МОЛЛА НАСРЕДДИНЪ

Цена 12 к. № 1





ƏDƏBİYYAT

Mən allam ələ indi qələmdanı, a Molla!
Rüsva edərəm yekcə bu dünyani, a Molla!

Bu kimdi yazıb Mirzə Hüseyin Vaizə şöylə:
Aç məktəbini, etmə bu cövləni, a Molla!?

Bir vəqtdə həm natiqü həm mərsiyəxanəm,
Kim görmüş idi böylə əzaxanı, a Molla?!?

Məşrutə zamanında ki, mən vəz qılardım,
Hər minbərimin bir təmən ünvani, a Molla!

Həzrət özü ruzi eləyib indi vəkalət,
Cün lazım idi mən kimi ruhani, a Molla!

Nisvan sözü islamba heç vəqt deyilməz,
Söylənsə əgər, məhv edər imanı, a Molla!

Gər kimsə desə, mən edərəm qətlini vacib,
Onda olaram alimi-rəbbani, a Molla!

İcrai-şəriətdən ötür xeyli çalışdım,
Məhbəs elədim Seyyid Hüseynxanı, a Molla!

Girəm ki, çalışdım özümə rəy çıxarddım
Məmnun elədim düşməni-vicdanı, a Molla.

Laməzhəblər qoysala bir az, yer üzündən
Mədum edərəm əyri qabırğanı, a Molla!

Həm vaizü həm natiqü həm güclü vəkiləm,
Tünd işlədirəm indi dəyirmanı, a Molla!



Gər məmləkətü millətimiz məhv olur, olsun,
Allahdır onun əsl nigəhbəni, a Molla!

Mən gətdim ələ rövzeyi-rizvanı, a Molla!
Əhya elədim dini-müssəlmanı, a Molla!

Təbriz. Tambrançı

KƏŞFİYYAT ELMİ

Təbrizin əzayi-əncümənin kəşf etdiyinə görə, hər kəs gözlərini bərk-bərk yumsa, onu heç kəs görə bilməz.

Əxfa elmini axtaran dərvişlər xəbər olsun. Bunun dəlili üçün Əncümən hökuməti qərar verib ki, xaric dövlətin əlindən qurtarmağa çarə ruznamənin olmamığıdır. Əgər olsa da İran işlərindən onda bir şey yazılmaya, ondan ötrü biz əgər qələmə azadlıq versək, özgə millətlər bizim eyiblərimizi bılıb, bizim işlərimizə dəxalət edərlər. Əncümən ağaları özlərini Təbrizdə yazılın ruznamələrə senzur qərar verib ki, onda adətə toxunan mətləb yazılımasın. Gələn dəfəki seçkiyə qərar verilib: on iki nəfər qırmızısaqqal tələbə Sadiqiyyə mədrəsəsinə sifariş verilsin, yoxsa beş molla Əncümənə kifayət verməz.

Babi müstəbid

SƏHV

Bu gün mən bədbəxt az qalmışdım bir böyük səhv edəm. Bir qəzətin üçüncü nömrəsinin əvvəlinci səhifəsində başdan yekə hərflər ilə yazılmış idi:

Ətəbati-alıyyət

Üləmayi-üzamin öhdələrinə tərəttüb edən vəzifələr

Bu sərlövhənin altında bir uzun məqalə yazılib. Qəzetəni poçtda aldım, qoydum cibimə ki, evdə oxuyam, yolda evə gələ-gələ qəzetəni açdım ki, görüm Əhməd bəy üləmanın vəzifələri barəsində nə yazır.

Səhifənin ortasında bir belə sözlər gözümə sataşdı: «Zahiri əsarətdən xilas olduğumuz kimi batını əsarətdən də xilas olmalıyız, çünkü istibdadın əsil əsası və binaları şu batını əsarətdir».

Bu sözləri yolda oxuyan kimi mən yəqin elədim ki, Əhməd bəyin məqaləsində batını əsarətdən murad təqlid məsələsidir. Və evə gəlib Lağlağıya dedim ki, «Əhməd bəy bu gün bir söz danişib, amma bu sözdən qan qoxusu gəlir».

Lağlağı dedi ki, «ağlım kəsmir».

Qəzetəni açdım və məqaləni başdan axıra kimi oxudum. Nə gördüm? Mən elə bildim ki, Əhməd bəy ya zacaq:

«Üləmayi-üzamin vəzifələri budur ki, biçarə müsəlmanlardan əl götürüb onları batını əsarətdən qurtarsınlar».

Amma xeyr, mən binəva böyük səhv eləmiş imişəm: Əhməd bəyin yazdığı özgə bir mətləbdər.

Mən bədbəxt nə böyük səhv elədim?

Molla Nəsrəddin

HÖRMƏT

Bu zəhrimər məşrutə çıxandan bu yana hörmət-zadələp götürülüb və küçələrdə gəzen balaca uşaqlar az qalıblar ki, böyüklərin və aqsaqqalların üzünə duralar.

Dünən Naxçıvandıñ bir belə teleqraf gəlib ki, bir məclisdə Məhəmməd Cəfər ağanı Şeyx Kərimdən üç adam aşağı oturdublar.

Bunların hamısı bu zəhrimər məşrutənin bələsidi.

MƏHƏRRƏM XƏBƏRLƏRİ

Öz müxbirlərimizdən gələn teleqraflar:

Culfa – Bu ay içində üç mindən artıq mərsiyəxan və sinəzən professorları İrandan Rusiya torpağına keçib, Qafqazın hər tərəfinə yayıldılar.

İravan – «Yezid»lik mənsəbi üçün yüzdən artıq kandidat var. Bu mənsəb üstə iqtisət gözlənir. Buna görə şəhərin hər tərəfinə indidən əsgər qoyulub ki, hökumətə bir zərər gəlməsin.

Şamaxı – Dövlətli ağalar məktəb şagirdlərinə üç min aq köynək ehsan elədilər.

Mərv – Aşura günü üçün Berlinə sıfariş edilən ağ göyərçinlər hələ gəlmədi. Camaat çox həyəcənadır.

Tiflis – Rus qəzətələri uzun məqalələr yazıb hökumətə isbat edirlər ki, İrandan gələn professorlar hərçənd məhərrəmliyi bəhanə edib gəliblərə də, qəndləri özgədir. Şəkk yox ki, onlar belə bir vaxtda onun üçün gəliblər ki, Rusiyanın İran barəsində olan məslək və politikasını və bura müsəlmanlarının ruhunu yaxından görüb anlasınlar. Rusiya məmurlarına lazımdır ki, sərvəqt olsunlar.

Ərdəbil – Şahsevən müsəlmanları bu il keçən illərdən artıq məhərrəm tədarükü görürlər. Deyilməyə görə, bu il iki yüzdən artıq «başkəsən dəstəsi» təşkil olunacaq.

Nəcəfül-əşrəf – Bir ay əvvəl, üç müctəhid Ərdəbilə getdi ki, aşura günü olacaq mitinqlərə nəzarət etsinlər.

Təbriz – Vaxtilə qovulan müctəhid Mirzə Həsən ağanının Əncümənin dəvətilə yaxında şəhərə gəlməyi gözlənlər.

Gəncə – Seyid Bağır ağa ilə Molla Məşum həzərləri baş yarmaq dəstələrini qubernatorдан əvvəl mən etmək istəyirlər.


Ordubad – Hansı şəhərə «Yezid» lazımlı olsa, burada «Ağ seyidlər kompaniyası» ucuz qiymətə göndərməyə hazırlıdır.

Rəş – Hökumət qoşunu Ərdəbili fəth edib qurtardıqdan sora dəxi buralarda bir işi qalmadığından, tezə Tehrana gedir ki, aşura günü olacaq ümumi «manevrə»də iştirak etsin.

Təbriz – Əncümən qərar qoydu ki, şahsevənlərin açığına nə qədər sərbəz varsa, aşura günü hamısı təlim



Ağam vay, vətən vay, dədəm vay, Ərdəbil vay! Baş yarax, intiqam alax, ağam vay, vətən vay!



Ərdəbildən Təbrizə.

meydanına yiğilib «baş yarmaqla» intiqam alsınlar. O gönünlü konsullar da hazır olacaqlar ki, təlimin nəticəsini öz hökumətlərinə bildirsinlər.

Bakı – Qradanaçalnik məhərrəmlikdə baş yarmağı qadağan etməyə görə, mollalar xəlvətcə camaatı dəvət edirlər ki, hamamlara yiğişib ülgüt ilə başlarını çərtsinlər.

NƏ DEYİM

Ax, kaş dünyada müsəlmanlardan savayı heç bir kəs olmayıyadı və gündə bir qabağımızı kəsib soruşmayaçıdı ki: «o nədir» və «bu nədir».

Budur, məscid tərəfində mərəkədir. Uzaqdan eşidirəm ki, oxuyurlar:

«Ey şıələr, gəlin şuri-nəvayə...»

Budur, tanışlarından bir nəfər rus yanımı kəsib soruşur ki, «Sizin müsəlmanlar bu gün niyə bu qədər başlanına vururlar? Yoxsa bunlar iranlılardır ki, vətənlərinin halına ağlayırlar?»

Allah xatırınə, ay şıələr, bir məni başa salın görüm bu rusa nə cavab verim və nə deyim?..

Hələ mən bilmirəm ki, xalqın biznən nə işi var?

Dünən bir erməni məndən soruşur ki, Naxçıvanda filan hacı niyə 22 lirə pulu göndərir müftəxor müctəhidə?

Deyirəm: ondan ötrü ki, hacı Allah bəndəsidir, mömindir, səxavətlidir, dindardır və xülasə. Gör nainsaf erməni mənə nə cavab verir, mənə deyir ki: «Asma, din haqqı, İsa haqqı, o hacı ki, müctəhidə 22 lirə göndərib, keçən il o rusa pambıq satanda pambığın içində altı dənə köhnə kişmiş meşoku soxmuşdu ki, pambıq ağır gölsin. Pambıq alan hacının fəndini duyub bir çox adam içinde hacının üzünə tüpürdü».

İndi mən bilmirəm erməniyə nə deyim və nə cavab verim?..

«Dəli»

TƏZƏ İL

Təzə il gəldi, yetişdi, amma doğrusu köhnə ilə çatmaz. Məsələn, keçən il məscidlərimizin ehtiramı artıq dərəcədə idi, amma bu il Bakıda da, Gəncədə də müsəlmanları məscidə zornan çəkib götürirlər, keçən il İrəvan məscidində məhərrəmlikdə elə bir cəlal var idi ki, əcnəbilər uzaqdan baxıb həsəd aparırdılar.

Məsələn, keçən il məhərrəmlikdə iki zaviyədə və iki şəbistanda yüz pud şəkər işlənib, bir gecədə samavarlara min beş yüz sənək su daşınib, hər gecə iki boçka neft yanıb, iki pud qalyan tənbəkisi məsrəf olunub.

Amma bu il, rəvayətə görə, o qədər hazırlıq gör-

sənmir. Hacı Nəcmüddövlənin təqvimində də bu təzə il pis yazıblar. Genə bərəkət keçən ilə.

Circirama

TƏBRİZ XƏBƏRLƏRİ

«Şirkəti-himayeyi-füqəra» tərəfindən təftiş olunan iki yüz nəfər on sinnindən on beş sinninə qədər qızların məktəbi-füqərayə götürülməsini Əncümən haram bilib, genə qərari-sabiqnən qızların sərbazxanaların mənzillərində yatmaqların təsvib elədirələr.

Rusiya tərəfindən inqilab zamanı min tümən qarət eliyənlərə sərtiblik və iki min eliyənlərə mirpənclik, on min eliyənlərə əmirtümənlik, ya da müavinlik, yüz min qarət eliyənlərə şahlıq verildi. Bu qərar ilə üç min sərtib, altı min əmirtümən, iki müavin, doxsan doqquz şah var.

Kəc qabırğa tərəfdarı Seyid Hüseyin xanın əhlüəyalının və xirdaca balalarının su və çörəklərinin kəsilməyi xüsusunda Əncüməndə müzakirə olunub, Mirzə Hüseyin və Seyidül-mühəqqiq onların qırılmaqların istəyir.

Mirzə Hüseyin altı il bundan əvvəlki məktəbin fələqqəsin Əncümənə vəqf elədi.

Seyidül-mühəqqiqin xanə şagirdi Nasir Həzrət Əncümənə vəkil olandan Seyidül-mühəqqiqi saymır. Deyir: sən bir ağa, mən də bir ağa.

URMI

Az qalmışdı burada sair bələdiyyə və ədliyyə idarələri kimi mürəttib bir idareyi-nəzmiyyə açılsın, lilləhül həmd polislərin üç firqə və otuz fikrə ayrıldıqları bu işə mane oldu.

ELAN

Yeni açğıımız fabrikada çox müqtədir «xəfiyyə» danosu yetişdirirəm. O qədər müqtədir ki, Sultan Əbdülhəmid kimi yüz min dənə Sultan Əbdülhəmid ola, gənə mənim kimi bu işdə mahir ola bilməz. «Məktəb»i, məktəb mənfəətinə olan qutuları və məscidi bağlatmaq və camaat arasında nə olsa birin üstünə on da qoyub yalandan böyükərə demək və əlhasıl hər cürə millətimizə faydalı işlər varsa fabrikamda mövcuddur.

Xahiş edənlər bu adresə müraciət buyursunlar:

Göyçay: Qəmisiyyətəvəzadə Kərbəlayı Səməd

SEYX

Dağıstanın «Taşlı» məhəlindən neçə illərdir ki, «elmsız bikar bir yekə nəfər – cahil, biar, zorbaca bir xər» Dübür İsa adlı bir şeyx əidarı qırıb gəlir düz Qovaxçöl kəndinə və «Gözəl xala» kimi burada başlayır şeyxlik eləməyə. Hərçəndi həmin kəndin «Çopur Ömrə» kimi kəmetiqadları şeyxin əmali-qəbəhəsini bilib məzkuru o kənddən çıxartmağı öz camaatına bir neçə kərə tövsiyə edibse də, camaatın əksəri mömin və cahil olduqlarından Şeyx İsa Dübür ilə behişt səfərinə hazırlanırdılar. Həmin kəndin möminə övrətləri kəmali-ədəblə hər gün Dübür İsanın xidmətinə bərəkət almağa gəlirlərmiş. Sora il dolanır, ay batır... İsa Dübür şıllağ atır. Axır bir ay bundan müqəddəm biri gözəl, digəri bir az çirkin iki nəfər cəvanə gəlinlər Şeyx İsa Dübürün xidmətinə gəlirlər. Cənab Şeyx çirkin gəlini çöldə qoyub gözəl gəlini çəkir öz otagini, burada məzkurə gəlini özü ilə dizbədiz oturdub və başını aşağı salıb başlayır müraqibəyə. Məzlməmə gəlin Şeyx İsa Dübürün kəramətini görən kimi daban alır evlərinə. Haman kəndin bir para adamları bu kəraməti eşidən kimi dərhal gedib Piləkənddə olan Şeyx İsanın qardaşına təvəqqə ediblər ki, gəlib Şeyx İsanı Qovaxçoldən aparın, çünki o kənd kafı dərəcədə bərəkətlənibdir...

Allah Dağıstanın himar və tənbəl və biar adamlarına, yəni şeyxlərə ömür versin.

Sofi Zənbil

TELEQRAF

Sabunçu – Məhərrəməl-həram yavuqlaşlığı üçün şair Mirzə Səməndər cənabları şəbeh dəstgahını düzəltmək üçün Dərbənd şəhərinə azim oldu.

QƏRİB

Möhtərəm Molla Nəsrəddin əmi! Mən Gəncə şəhərinə təzə varid olmuş bir qəribəm və buradan istəyirəm sizə bir neçə söz yazam. Bir axşam mənzildə oturmuşdum, gördüm küçədə bir taraq-turuq, bir vurhavur və bir qoyma-qoyma düşdü ki, elə bil 1905-ci il geri qayıdı. Doğrusu, Molla əmi, mən bir az qorxan kimi oldum və sonra ürək verib əlimə məhərrəmlik çomağını alıb yüyürdüm küçəyə, gördüm yuxarıdan bir xeyli camaat gəlir, özümü gücilən saldım bu camaatın içində və yavaşcadan yanimdakı adamdan xəbər aldım: bacı oğlu, bu nə taraqturuqdur? Dedi ki: axmaq, belə bu toydur, toy, masqara deyil, tapança və tufəng atmaq qadağan olduğuna görə, Gəncənin igid cavanları urusun acığına qapıları daşlayırlar. Dedim: bacı oğlu, yaxşı deyirsən. Bu toydur və toyada tamaşaçı çıxar. Bəlkə qapıda adam oldu, onda necə? Dedi: pəh, cəhənnəmə olsun, gora olsun, qapıda durmasın, daş da dəyməsin. Biz nə eliyək? Dedim: yenə nə törəolsa, gərək insan işi mərifət ilə tutsun. Dedi: rəhmətliyin oğlu, xəlq nə qoyub, sən nə axtarırsan? Bəri gəl, ge-

dək, gör nələr görəcəksən. Mənim ətəyimdən tutdu və çəkə-çəkə apardı. Amma, vallah, ayaqlarım gedirdi, ürəyim heç getmirdi. Çünkü qorxurdum o daşın biri də mənə dəyə. Dəxi nə qədər elədi getmədim. Doğrusu, qorxdum.

Qərib

HACITƏRXAN

Müsəlman şəhərlərinin çoxunda bir «cəmiyyət» və bir «qəzet» olmadığı halda, bizim Hacitərxanda, həmd olsun, iki cəmiyyət və iki qəzet var: Şurayi-islam, Cəmiyyəti-islamiyyə, «Bürhani-tərəqqi», «Edil».

Bu iki cəmiyyət və qəzet meydana gelib tərəqqi edəndən bəri pək çox işlərimiz də tərəqqi etməkdədir. Məsələn:

1. – Kitabət, yəni danos yazmaqlıq.

Bu sənət bura müsəlmanları arasında o dərəcə tərəqqi edib ki, mislini heç bir şəhərdə görmək mümkün deyil.

«Reç» qəzeti yazmaqına görə, müsəlmanlar tərəfindən qubernator divanxanasına verilən danoslar o qədər çox imiş ki, pocta götürə bilmədiyindən, qubernator onları ayrı bir vaqon ilə Peterburqa polisa departamentinə göndərib ki, Pruşkeviç və qeyri Duma vəkilləri görüb şad olsunlar.

2. – Məhəbbət. Yerlilər ilə gəlmə müsəlmanlar birlərinə elə məhəbbət göstərib qucaqlaşıblar ki, arada qalan biçarə «İttifaq» və «İttihad»ın başı-gözü əzilib canı çıxmışdır.

3. – Hörmət. Mollalar müəllimləri o mərtəbə yuxarı ucaldıblar ki, biçarələrin ayaqları məktəblərdən dişəndə, başları millətpərəst cənab İshaq İsgəndərovun ayaqları altında qalıb.

4. – Mətbuatın tərəqqisi. «Bürhani-tərəqqi» ilə «Edil» qəzeti ancaq Şurayi-islam ilə Cəmiyyəti-islamiyyənin bitib-tükənməyən qalmaqallarına məxsus olduğundan yaxında təzə qəzətlər çıxacaq ki, özgə əhvalatdan da bəhs etsinlər.

5. – Misyonerlik. Gilan məhəlləsinin imamı Əbdürəhman Həzrət Əliyevin, Qara Məscid imamı Saleh hazırlətin və Kərim molların «təkfirləri» sayesində Hacitərxanda xristianların səni qarşıqa kimi artmaqdadır.

İdarədən: «Xalis rus cəmiyyəti»nə məsləhət görür ki, rus misyonerlərinə nəhaq yerə pul verib zəhmət çəkməsinlər. Bizim xalis mollalara bir «spasibo» ilə bir də divanxananın arxa qapısından içəri girməyə «rüşxət» versinlər. İyirmi-otuz il sora Hacitərxanda deyil, Orenburqda mədrəseyi-hüseyniyədə belə bir müsəlman qalmaz.

Müdir və baş mühərrir: Cəlil Məmmədquluzadə



1909
1909 г.



1908
1908 г.



1907
1907 г.



1906
1906 г.



1905
1905 г.



1909
1909 г.



1908
1908 г.



1907
1907 г.



1906
1906 г.



1905
1905 г.

Литог. С.Быхова